



ព្រះរាជាណាចក្រកម្ពុជា  
ជាតិ សាសនា ព្រះមហាក្សត្រ

សាលាឧទ្ធរណ៍  
សភាព្រហ្មទណ្ឌ  
សំណុំរឿងព្រហ្មទណ្ឌ  
លេខ១០៤២/០៦-១២-២០១០  
សាលដីកា  
លេខ៣៣ក្រVIឃ  
ចុះថ្ងៃទី០៨-៧-២០១៣

តាងនាមប្រជារាស្ត្រខ្មែរ  
សាលាឧទ្ធរណ៍

បង្កើតឡើងតាមច្បាប់ស្តីពីការចាត់តាំង និង សកម្មភាពរបស់សាលាជំរះក្តី ដែល  
ប្រកាសឲ្យប្រើតាមក្រឹត្យលេខ០៦ក្រចុះថ្ងៃទី០៩-០២-១៩៩៣ បើកសវនាការជាសាធារណៈ  
នៅសាលាឧទ្ធរណ៍កាលពីថ្ងៃទី០៨-៧-២០១៣ដែលមានសមាសភាពដូចតទៅ៖

សមាសភាពក្រុមប្រឹក្សាជំនុំជំរះ

- លោក [redacted] ប្រធាន
- លោក [redacted] ចៅក្រមប្រឹក្សា
- លោក [redacted] ចៅក្រមប្រឹក្សា

តំណាងមហាអយ្យការ

- លោក [redacted]

ក្រឡាមក្តី

- លោកស្រី [redacted]

ដើម្បីជំនុំជំរះលើបណ្តឹងឧទ្ធរណ៍នៃសំណុំរឿងព្រហ្មទណ្ឌលេខ១០៤២ចុះថ្ងៃទី០៦-១២-  
២០១០រវាង៖

-ជនជាប់ចោទឈ្មោះ [redacted] រតនា ហៅ ដូច(ដើមបណ្តឹងឧទ្ធរណ៍)កេទប្រុស  
អាយុ១៩ឆ្នាំ ជាតិខ្មែរ មុខរបរសិស្ស កើតនៅ [redacted]  
[redacted] មានទីលំនៅសព្វថ្ងៃ [redacted]  
ឪពុកឈ្មោះ [redacted] (រ) ម្តាយឈ្មោះ [redacted] (រ)នៅលើ ទោសពីមុនគ្មាន ។យុំខ្លួនថ្ងៃទី០៤-  
៦.២០០៩។មានមេធាវី [redacted] ចន្ទា ការពារ។

ត្រូវចោទពីបទ៖ «ប្លន់»ប្រព្រឹត្តនៅភូមិតាដូរ សង្កាត់និរោធន៍ ខណ្ឌមានជ័យ រាជធានី

១១៣៦



ភ្នំពេញ កាលពីថ្ងៃទី០១-៦-២០០៩ បទល្មើសដែលចែងឲ្យផ្ដន្ទាទោសតាមបញ្ញត្តិមាត្រា៦នៃច្បាប់ស្តីពីស្ថានទំងន់ទោសនៃបទឧក្រិដ្ឋ។

**ដើមបណ្ដឹងរដ្ឋប្បវេណីឈ្មោះ:** [REDACTED] (ចុះបណ្ដឹងឧទ្ធរណ៍) ភេទប្រុស អាយុ ២៩ឆ្នាំ ជាតិខ្មែរ ទីលំនៅសព្វថ្ងៃ [REDACTED] ។

**បានឃើញពាក្យបណ្ដឹងឧទ្ធរណ៍ចុះថ្ងៃទី១៤-១០-២០១០របស់ឈ្មោះ:** [REDACTED] រតនា មិនសុខចិត្តនឹងសាលក្រមព្រហ្មទណ្ឌលេខ៧៩ក្រប«ង»/១៧.៩.២០១០សាលាដំបូងរាជធានីភ្នំពេញ ត្រង់ចំណុចសេចក្ដីសំរេចទាំងមូល។

**ឯដំណើររឿងមានដូចតទៅ:**

កាលថ្ងៃទី០១-៦-២០០៩វេលាម៉ោង០២ម៉្លា០នាទីទៀបភ្លឺ ឈ្មោះ [REDACTED] សាខន ហៅ ម៉ូរ ភេទប្រុស អាយុ១៨ឆ្នាំ ,ឈ្មោះ [REDACTED] សង្ហា ហៅ អូន ភេទប្រុស អាយុ២២ឆ្នាំ និង ឈ្មោះ [REDACTED] រតនា ភេទប្រុស អាយុ១៩ឆ្នាំ បាននាំគ្នាទៅលួចសំភារៈផ្ទះគេនៅភូមិតាម៉ូរ ដោយឈ្មោះតាល់សង្ហា បានលួចលុយចំនួន៨០០.០០០៛(ប៉ែតសិបម៉ឺនរៀល) ឈ្មោះ [REDACTED] សាខន បានលួចទូរស័ព្ទចំនួន០២គ្រឿង ចំណែកឈ្មោះ [REDACTED] រតនា មិនបានលួចទេ គ្រាន់តែជាអ្នកចាំមើលផ្លូវបន្ទាប់មកក៏ត្រូវសមត្ថកិច្ចចាប់ខ្លួនបាន។

**បានឃើញសាលក្រមព្រហ្មទណ្ឌលេខ៧៩ក្រប«ង»/១៧.៩.២០១០សាលាដំបូងរាជធានីភ្នំពេញ សំរេចសេចក្ដីដូចតទៅ:**

**១.ផ្ដន្ទាទោសលើ:**

- ឈ្មោះ [REDACTED] សាខន ហៅ ម៉ូរ ភេទប្រុស អាយុ១៨ឆ្នាំ ជាតិខ្មែរ.
- ឈ្មោះ [REDACTED] រតនា ហៅ ដូច ភេទប្រុស អាយុ១៩ឆ្នាំ ជាតិខ្មែរ.
- ឈ្មោះ [REDACTED] សង្ហា ហៅ អូន ភេទប្រុស អាយុ២២ឆ្នាំ ជាតិខ្មែរ.

ដាក់ពន្ធនាគារក្នុងម្នាក់ៗកំណត់ចំនួន០៦ឆ្នាំ(ប្រាំមួយឆ្នាំ)ពីបទប្លន់ ប្រព្រឹត្តនៅ ភូមិតាម៉ូរ សង្កាត់និរោធន៍ ខណ្ឌមានជ័យ រាជធានីភ្នំពេញ កាលពីថ្ងៃទី០១-៦-២០០៩ បទល្មើសដែលចែងឲ្យផ្ដន្ទាទោសតាមបញ្ញត្តិមាត្រា៦នៃច្បាប់ស្តីពីស្ថានទំងន់ទោសនៃបទឧក្រិដ្ឋ។

២-សាលក្រមនេះជំនុំជំរះនៅថ្ងៃទី០៣.៩.២០១០ និង ប្រកាសជាសាធារណៈនៅថ្ងៃទី១៧-៩-២០១០ ចំពោះមុខជនជាប់ចោទ មេធាវីការពារជនជាប់ចោទ និង ដើមបណ្ដឹងរដ្ឋប្បវេណី ។

បើកផ្លូវថ្មីឯឧទ្ធរណ៍តាមកំណត់ច្បាប់។

**បានឃើញពាក្យបណ្ដឹងឧទ្ធរណ៍ចុះថ្ងៃទី១៤-១០-២០១០របស់ឈ្មោះ:** [REDACTED] រតនា មិនសុខចិត្តនឹងសាលក្រមព្រហ្មទណ្ឌលេខ៧៩ក្រប«ង»/១៧.៩.២០១០របស់សាលាដំបូងរាជធានីភ្នំពេញត្រង់ចំណុចសេចក្ដីសំរេចទាំងមូល។

បានឃើញរបាយការណ៍របស់សាលាឧទ្ធរណ៍។

បានឃើញសេចក្ដីសន្និដ្ឋានរបស់មហាអយ្យការសាលាឧទ្ធរណ៍។

២៣៧





**នាពេលសវនាការ**

ចៅក្រមអានរបាយការណ៍.

ក្រឡាបញ្ជីអានចំលើយជនជាប់ចោទឈ្មោះ: [ ] រតនា.

ក្រឡាបញ្ជីអានចំលើយដើមបណ្តឹងរដ្ឋប្បវេណីឈ្មោះ: [ ] ចន្ទា.

តំណាងមហាអយ្យការសន្និដ្ឋានថា៖ តាមអំណានចំលើយរបស់ជនជាប់ចោទឈ្មោះ: [ ] រតនាបានឆ្លើយសារភាពថា ខ្លួន និង បក្សពួកពិតជាបានប្រព្រឹត្តដូចការចោទប្រកាន់មែន។ មានពិរុទ្ធភាពគ្រប់គ្រាន់លើជនជាប់ចោទឈ្មោះ: [ ] រតនា ពីបទ ប្លន់ ប្រព្រឹត្តនៅភូមិតាម្លូវ សង្កាត់និរោធន៍ ខណ្ឌមានជ័យ រាជធានីភ្នំពេញ កាលពីថ្ងៃទី០១-៦-២០០៩ បទល្មើសដែល ចែងឲ្យផ្ដន្ទាទោសតាមបញ្ញត្តិមាត្រា៦នៃច្បាប់ស្តីពីស្ថានទំងន់ទោសនៃបទឧក្រិដ្ឋ។សំអាង ហេតុ និង សេចក្ដីសំរេចនៃសាលក្រមមានលក្ខណៈត្រឹមត្រូវហើយ។សុំសំរេចតំកល់សាល ក្រមព្រហ្មទណ្ឌលេខ៧៩ក្រប«ង»/១៧.៩.២០១០សាលាដំបូងរាជធានីភ្នំពេញទុកជាបានការ។

មេធាវី [ ] ចន្ទា សន្និដ្ឋានថា៖ខ្លួនជាមេធាវីការពារឲ្យឈ្មោះ: [ ] រតនា។តាមអំណាន ចំលើយ កូនក្តីខ្លួនពិតជាបានជួយយាមផ្លូវឲ្យបក្សពួកចូលលូចពិតមែន ហើយកូនក្តីខ្លួនក៏បាន ចំណែកខ្លះដែរ។សំណូមពរសុំបន្ធូរបន្ថយទោសដល់កូនក្តីខ្លួនឲ្យបានទាបផង។

- ក្រោយពីបានស្តាប់អំណានចំលើយជនត្រូវចោទ.
- ក្រោយពីបានស្តាប់អំណានចំលើយដើមបណ្តឹងរដ្ឋប្បវេណី.
- ក្រោយពីបានស្តាប់តំណាងមហាអយ្យការសន្និដ្ឋាន.
- ក្រោយពីបានស្តាប់មេធាវីសន្និដ្ឋានការពារ.
- ក្រោយពីបានពិភាក្សាត្រឹមត្រូវតាមច្បាប់ហើយ.

**សភាព្រហ្មទណ្ឌ យល់ឃើញថា**

១-បណ្តឹងឧទ្ធរណ៍ចុះថ្ងៃទី១៤-១០-២០១០របស់ឈ្មោះ: [ ] រតនា មិនសុខចិត្តនឹង សាលក្រមព្រហ្មទណ្ឌលេខ៧៩ក្រប«ង»/១៧.៩.២០១០សាលាដំបូងរាជធានីភ្នំពេញ ធ្វើឡើង ក្នុងកំណត់ច្បាប់ តាមមាត្រា៣៨២នៃក្រមនីតិវិធីព្រហ្មទណ្ឌ សាលាឧទ្ធរណ៍អាចទទួលជំនុំជំរះ បាន។

២-តាមចំលើយរបស់ជនជាប់ចោទឈ្មោះ: [ ] រតនា ឆ្លើយថា៖កាលពីថ្ងៃកើតហេតុខ្លួន និង បក្សពួកខ្លួន២នាក់ទៀតបានចូលលូចទ្រព្យសម្បត្តិរបស់គេ ពេលធ្វើសកម្មភាពខ្លួនជាអ្នក ចាំមើលផ្លូវ ឈ្មោះ: [ ] សាខន និង ឈ្មោះ: [ ] សង្ហា បានផ្លោះរបងចូលក្នុងផ្ទះ នៅពេល ត្រឡប់មកវិញ បានប្រាក់ខ្មែរ និង ទូរស័ព្ទ២គ្រឿង។ចែកគ្នា ខ្លួនបានប្រាក់តែចំនួន៦០.០០០៛ ប៉ុណ្ណោះ។

៣-រឿងក្តីនេះសាលាដំបូងបានលើកសំអាងហេតុមកបញ្ជាក់មានលក្ខណៈត្រឹមត្រូវ ហើយ ហេតុនេះសាលាឧទ្ធរណ៍ឯកភាពតាមសំអាងហេតុនេះទាំងស្រុង ពុំចាំបាច់លើក យកសំអាងហេតុដែលមកបញ្ជាក់ជាថ្មីទៀតទេ។

២៣៩



